

# L-INKWIET TAS-SUR MARTIN

Kummiedja ta' G. AQUILINA

## NIES LI JIDHRU

MARTIN, Rabli minn Ghawdex (li jista' jkun tip ta' kull rabli minn Malta).  
MARIJA, Tifla ta' Martin u għarusa ta' Karlu, seftura tas-Sliema.  
TEREŽA, Tifla oħra ta' Martin u għarusa ta' Ĝużepp, seftura tas-Sliema.  
KARLU, Mastrudaxxa; membru tal-Partit tas-Sofor.  
GUŻEPP, Bil-ħanut tax-xorb; membru tal-Partit tal-Hodor.  
TABIB, Tabib tar-Raħal; wieħed mill-ħbieb ta' Ĝużepp.  
KARMNU } Hbieb ta' Ĝużepp, żewġ kandidati tal-Partit tal-Hodor.  
PAWLU } SURMAST, Is-Surmast ta' l-Iskola tar-Raħal, ħabib ta' Karlu.  
TONI, Pulizija (bil-frank), ħu Karlu.  
WIĞI, Kandidat ieħor tal-Partit tas-Sofor.  
FREDU, Habib ja' Karlu.  
KURUN, Il-Huttab.

Fl-ghorfa s-sabiħa ta' dar tar-rahal. Imgħammra skond l-istil ta' kamra tal-pranzu tar-rahal li bija l-kamra s-sabiħa li tinżamm magħluqqa u tin-feiħ għat-tberik nhar il-Għid biss u meta jraqqu xi ħadd għandhom - tabib, kappillan ecc. Jidħru żewġ xbejbiet fuq tagħhom, libsin tal-festa, jiġi kxiexen minn żewġ gradenzi waħda ġenb u l-oħra ieħor.

MARIJA: Min għandu żaqqu tuġġgħu halliha imut biha.

TEREŽA: Jieħu porga mhux aħjar milli jmut? Kemm int qalbek ieħsal?

MARIJA: [Tisfoga fuq qmis ta' taħbi bija u titnib] Taf x'qaltli Dovina tal-Karrett hux? Taf x'kellha wiċċċ tħidli hux?

TEREŽA: X'qaltlek?

MARIJA: Qaltli Karlu tiegħek jaf li kont man-nies?

TEREŽA: X'riedet tħid il-kiesha? Mhux kulħadd jaħdem biex jaqla' x'jiek? Hi ma tagħha qmis ma' missierha, biċċa ta' bidwija li hi! Jew jidħrilha li huma xi gabillotti hej, ghax għandhom l-İ-Ġhalqa tal-Mejjet tagħhom u xi żewġ irziezet... U halleyha b'xejn?

MARIJA: Halleyha b'xejn? Mela jiena xi darba halleyha b'xejn lil xi ħadd. [Terbi dak li jkollha f'idejha u b'idejha fuq qaddha qisba qed tirripeti]

*x-xena]* Dovin, għidtilha, jiena bint il-galantomi. Il-faqar mhux għajb. Kulhadd jaħdem biex ighix. U jiena minn għand is-sinjuri tgħallim tħafna edukazzjoni. Min jibqa' r-rahal jibqa' ta' wara l-muntanji bhalek!

TEREŽA: Daqshekk biss? U ma qbadthiex qabda minn xagħarha?

MARIJA: Ma qbadthiex minn xagħarha għal Alla. Imma qbadtha minn idha. Ghedtilha: Iftah dik l-id! Beżghet. Qaltli ghalfnejn? U int kemm hadt għalik. ; ; ; Ghidt-lek, iftaħha dik l-id! Fethħitha. Ghedtilha: Hares lejn idek u lejn idi. Liema l-isbah minnhom? Int tifla ta' gabilott u idejk kollha kallijiet tal-imgħażqa. Idi ma messet qatt m'a' mgħażqa bħal tiegħek. Biex ma nħarrax idejja s-sinjuri kienu jixtruli l-hand cream. Idejja ta' sinjurina, tiegħek ta' bidwija! Ghedtilha sewwa?

TEREŽA: Imma daqshekk biss?

MARIJA: Isma', hej, jaqaw ridtni nonxorda mejta fl-art u mmur il-habs għal wiċċeck jew?

TEREŽA: Halli għalija li kieku ghajret lili seftura. Kieku mhux daqshekk biss għamiltiha.

MARIJA: U jien mhux daqshekk biss għamiltiha.

TEREŽA: [Bil-ħerġa] Tajħha xi daqqtejn? Ċarrattilha l-ghonnella?

MARIJA: Hallini nkompli, trid, għax sa ttellagħhomli. Mela x-nagħmel! In-ċarrtilha l-ghonnella ta' sitt liri jew iżżejd. ; ; ; għonnella tal-ħarix – biex ikolli nħallasielha mill-flus li faddalt mas-sinjuri.

TEREŽA: Mhux int ghedt li mhux daqshekk biss?

MARIJA: Mela ħallini nkompli. X'hi tlaqtihha idha beżgħet minni, tgħidlekk it-taptaphieli u kienet ser taqbad u taħrab. Qbadha minn spallitha. Bil-mod, għedtilha. Ghad ma spicċajtx. Issa tella' d-dublett sa' r-kobbejk, għedtilha. – Twerwret. Id-dublett sa' r-kobbi? saqsietni mwerwra. Mela qed tiggħennej? Mela jiena xi darba tallajt id-dublett sa' r-kobbi? – Ghidli haga għedtilha: Jekk is-sinjurini tal-iblet, it-tfajjet tal-imħall-fin, tal-avukati u toħha, ittellgħu d-dublett sa' r-kobbejhom, biċċa ta' raħlija bhalek jidħirlek li int speċjalji? – Bdiet tibki. Ma ttellax id-dublett int, intellagħħulek jien, għedtilha. ; ; Nugħżak lill-kappillan, qaltli. Ma tridx ittellgħu? għedtilha, mela ha ntellagħħulek. jien! U hekk għamilt. Toħroġ minn hawn u saba' hariet, kellha r-kobbitha xiber kallijiet. Imbagħad għedtilha – Issa ħares lejn ir-kobbejja. Qed tarahom kemm huma ndaf? Is-sinjuri li kont seftura magħhom għallmuni nilbes u nitnaddaf, ja maħmuġa li int – tifla ta' gabilott hejj! Issa jiena nugħżak lill-kappillan! – x'sa tgħidlu, saqsietni bid-dmugħ f'għajnejha – nghidlu jixtrilek sapuna!

TEREŽA: Oħt, kollox għamilt sewwa, kien haqqha. Imma daqqtejn messek l-għabtomlha biex tneħħilha l-kṣuhat li għandha. Ma għedtilhiex xi haġa oħra?

MARIJA: Biex ingħidlek kelli hsieb qabel nitlaqha minn idejja nraptipilha tnejn imma kif kont qed nuriha tkobbi ttendejt li kien hemm Ĝanni ta' Duminka qed iħares lejna minn wara hajt tas-sejjieħ u jiena u hi tlaqna niġru. Dak Ĝanni taf x'fih hux! Dawn tar-rahal hafna skrupli u jnemmsu daqs in-nemes ghall-fenek.

*Jinstama' leħen minn ġewwa – Martin missierhom, igħajjar: Tereži Tereži Din ma twiegħibx, tidher imghaddba u tgerger waħedba,*

MARIJA: Ghajtilha Tessy!

*Il-missier jinstama' jgħid xi haġa. Mill-kliem kollu jistiebem biss. Inħosskom hadtuli rasil Mhux li tiżżewġu ma ddumux! Imbagħad jaġra jsejjeb. Marija! Marija! Din lanqas twieġeb.*

TEREŽA: Ghajtilha Mary!

*Martin jitsacċċa mgħaddab b'iidejh fuq ġenbu bħal wieħed li ma jislaħx iżomm iżżejd.*

MARTIN: Isimghu wliedi, ommkom, Alla jaħfrilha Marija u Tereža kienet issejhilkom u jiena ma bi ħsibníx noqghod nitkessa, insejhilkom bl-Ingliz. Hawn fejn wasalna mhux biziżżejjed li qed naqa' għac-ċajt is-sejhuli papa quddiem in-nies! U fil-hwienet x'xin immur ghall-pinta, Tiehu qatra magħna, papa? ighidli Karmnu tan-Nini. U erħilu kulhadd jinfexx jidhaq. U x'xin jarawni nieħu għalija, joqogħdu jgħiduli li kienu qed jiċċajtaw ta' ħbieb. Imma jiena, wliedi, dan iċ-ċajt qed inhossu kollu hawn [Juri qalbu]. Ma nistaħx iżżejjed għal-ilsien in-nies. Issa lbiex-rah għedtuli biex nibda ngħażjal lin-nies isejħuli Sur Martin. Uliedi, tridu tarawni naqa' mejjet fl-art bil-mistħija? Ghiduli haġa, in-nies ta' tas-Sliema li kontu magħhom x'għamlukkom biex dawwru kom raskom hekk? – U ħalli ngħidilkom haġa oħra, uliedi. Qaluli li meta tithaddtu ma' xebbiet oħra qeqħidin titkesshu żżellqu xi kelma bl-Ingliz ukoll biex turu ruħkom ahjar minnhom. Ghiduli haġa, din għallmu ħielkom in-nies ta' tas-Sliema wkoll? Gibtuni f'lisien in-nies u li ma kienx għax qed ništenna li sa hmistax oħra tkunu żżewwiġtu kieku tlift il-boxxla u bghatt-kom it-tnejn għand ix-xjaten.

TEREŽA: Papà. Ma jidħirlekx li...;

MARTIN: [Jaqt għadha kliema b'għajta] Hallik minn papà. Targħax issejjahli papà, għax infarrak rasi mas-saqaf. Isimghuni, uliedi. Harsu lejn din il-ghorfa. [Juri b'subgħajb madwar il-ghorfa] Hawnhekk għexu qabilna

tlitt ġenerazzjonijiet – tinsewx uliedi li din id-dar għandha aktar minn mitejn sena. Dejjem kienet tal-familja. F'din id-dar ħadd qatt ma sejjah lil missieru 'papà'. [B'għajta ta' wieħed mitlu minn sensib]. U lanqas ma sa nhalli lilkom twaqqghuni għaċ-ċajt. X'papà, papà! F'din id-dar il-missier dejjem sejjħulu 'Tata, missier, ta. L-aktar li nhallikom tgħidilu Pa-Pa biss, tafux, imma papà le. Araw li ma ssejħulix papà quddiem in-nies! Ghax kont nieħu gost nqatta' siegħa l-hanut mal-ħbieb mħabba lsien in-nies issa lanqas għadni mmur.]

TEREŽA: Imma pa... [Tkun ser tgħid papà]

MARTIN: [Jerġa' jaqtalba kliemba] Ieqaf hemm, Pa biss. Ara żżid magħha. sa hemm biss, Pa, – papà qatt – Qatt, qegħdin tifħmu?

MARIJA: Ghax taf x'jidhrilna aħna... jidhrilna li trid tara mhux x'kont imma x'int. L-ġħarus tiegħi u ta' Terry.

MARTIN: Tereža...; Tereža!

MARIJA: Terry!...; Terry...;

MARTIN: [Igħajjar b' ħanġra daqsie] Tereeżza!...; Tereeżza!... Qtajtli qalbi, Hux ta' Terry tridha? mela Terry int. Fl-ahħar mill-ahħar, hmistax oħra jiena nkun hlist minnkom. Jitqanna bikom ħaddieħot. [Jimsaħ il-ġħaraq immašħan] X'kont ser tgħidli, Marija?...;

MARIJA: Mary!

Jibqgħu jgħajju bi: Mary, bu Marija, sakemm...;

MARTIN: [Iċċedi l-armi] Irbaħtu intom. Mela Terry u inti, ġawhra ta' qalbi, Mary. Mur ġib 'l ommkom, Alla jaħfrilha win-nanna Gerit. [B'leħen iro-niku ta' wieħed imxabba] Mela beċċun tiegħi Mary. X'kull waħda wkoll, aħjar flok nirrabja nidhaq u nghaddi kolloks biċ-ċajt. Imma demmi ma jagħtinix. Mela Mary ta' qalbi kont qed tħidli.

MARIJA: Papà, kont qed ngħidlek.

MARTIN: Pa, pa biss...; għall-inqas nofs tirbħu intom u nofs nirbaħ jien. Kolloks intom le. Kolloks mhux sewwa. Jiena għadni ħaj, fl-ahħar mill-ahħar.

MARIJA: U isa, papà.

MARTIN: Pa, ghedlek!

Wara li jidumu ffit jgħajju l-wieħed pa u l-oħra papà hu jċċedi.

MARTIN: Irbaħtu din ukoll. Hudu kolloks, uliedi. Hudu l-biċċa l-oħra ta' missierkom ukoll – sejjħuli papà. [B'leħen ta' wieħed mgħaddab, għal

*tliet darbiel]* Papà...; Papà...; Papà le, le, dil-kelma ma nidraha qatt u għalija spicċat dik il-pinta nbid ta' kull filgħaxija għand Kalanġ tal-Fenek għax qatt ma jkoll li l-hila nargħi' nidhol il-ħanut tieghu iż-żejjed.

MARIJA: Kont qed ingħidlek, papà, tara mhux x'kont imma x'int illum. L-gharajjes tagħna illum saru nies importanti. It-tnejn telghu fil-Gvern u dalwaqt jibdew jikkmandaw lil Malta. Ma jidhirlekx li l-ġħarusa ta' raġel li tela' fil-Gvern għandha d-dritt tibda ssejjah lil missierha, papà?

TEREŻA: U li inti issa għandek id-dritt tibda tissejjah is-sur Martin?

MARTIN: L-ġħarajjes tagħkom huma tfal mir-rahal. Wieħed mastrudaxxa u l-ieħor bil-ħanut. Telghu fil-Gvern u issa saru jikkmandaw lil Malta, kif qed tgħidu. Imma, għiduli uliedi, m'għadux veru li intom ulied Martin u l-ġħarus tiegħek Tereż huwa t-tifel ta' ġamri tar-Rewrew u tiegħek Marija t-tifel ta' Lonzu tax-Xatt? Allura għax telghu fil-Gvern, ngħid jiġi, ma għadhomx li kienu? Hemm bżonn ninsew x'konna, Santa Marija?

MARIJA: Il-boy-friend tiegħi taf x'kien igħidli, papà?

MARTIN: Il-boy-friend, binti? Dan x'ikun, għoġol, nagħġa, ħmar jew xkora patata, għax jiena f'dan nifhem.

TEREŻA: Boy-friend bl-Ingliż.

MARTIN: [Jittagħi lu] U mela int ma tafx li missierek ma jaafx bl-Ingliż? Għalfeja qed titkessaħ miegħi wkoll? Mhux biżżejjed li qed titkessaħ mal-barranin?

MARIJA: Boy-friend bl-Ingliż tħisser, kif nibda ngħidlek, il-ħabib.

MARTIN: [Imweruer] X'qed tgħid, binti? Mela qed titlef rasek? Ma tafx li int għarusa? U x'isir minni u minnek jekk jisima' l-ġħarus tiegħek li kellek ħabib?

MARIJA: U fejn sejjer b'rasek, papà. Dan boy-friend biss taf.

MARTIN: Imma x'inhu sewwa għidli boy-friend? għax żibtuli għajnejja wara widnejja.

MARIJA: Fejn naf, biex ma tiddejjaqx ikkollok boy tifel, mhux tifel żgħir tafx, ġuvni, ngħidu aħna grazzjuz li toħroġ miegħu.

MARTIN: [Irodd is-slaleb] U din il-moda ġdidha tgħallimtuha minn għand is-sinjuri ta' tas-Sliema wkoll, binti?

TEREŻA: Biex qed tistagħġeb papà? Is-sinjurina Nellie tas-Sinjura Briffa li kont magħhom kellha boy-friend ukoll. Il-papà wil-mamà kienu ja fu bihi. Qatt ma qalulha xejn. U huma nies tal-Knisja, tafx, Ahjar minna

wkoll. Ghax jitqa'bnu kull ġimgha. X'kull wahda, din x'fha, li jkollok boy-friend? Mhux kullhadd ifid ikollu ma' min iġħid kelma? Wahdekk, xogħol biss, tiekol qalbek?

MARTIN: [Ironiku] Mela inti kellek boy-friend, Tereża, ġawhra ta' qalbi?

TEREŽA: Kelli u ma jiddispjaċinix daqs kemm kien gustuż.

MARTIN: Hux! U int Marija?

MARIJA: Mela jiena aghar minn haddieħor jew aghar minn oħti. Jiena wkoll kelli boy friend.

MARTIN: Tajjeb wisq... qed tagħtuni gost ta' mitt skud. U l-gharajjes tagħhom, l-imsejknin għarajjes li ser jibdew jikkmandaw lil Malta u 'l-Għawdex, jafu b'dan?

MARIJA U TEREŽA: Ara ma toħroġlokxi xi kelma. Ghax li ma ġiex id-diskors lanqas lilek ma konna ser nuru.

TEREŽA: [Għal oħħba], Dil-hmar tħablab wisq.

MARTIN: Uliedi, qed nara li aħna n-nies tar-rahal konna lura wisq. Intom mindu dħaltu sefturi man-nies ta' tas-Sliema sirtu fini u puliți wisq. Isimghuni daqsxejn kif kienu jaħsbuha n-nisa ta' dari... Isimghuni, wliedi u ara tgħidu xi kelma qabel nieqaf jiena.

MARIJA: In-nies ta' dari?... dari miet... illum id-dinja tbiddlet... Mela aħna għandna nibqgħu bħan-nisa ta' dari... biċċa ta' qlugħ ta' għonnella ma thallli lil ħadd jara min ikun warajk u dublett ikaxkar sa saqaj-hom?... Baqax! Id-dinja titbiddel u aħna nibqgħu fejn konna?

MARTIN: Hekk taħsbu, hux uliedi? Aħsbu kif tridu imma jekk thalluni, ser nghidilkom kif konna naħsbuha r-rahal dari u kif għadhom jaħsbuha haf-na sal-lum dawk li għad-ma sarux puliți bħalkom. Gibu siġġu kull wahda u oqogħdu fejni fit. [Jagħmlu bekk] Isimghuni: Meta kelli ħamsa u għoxxin sena rajt 'l-ommkom l-ewwel darba. Kienet sejra l-knisja. Għmel ta' xebba. Tbigh is-sahħha, Mill-ewwel inġibidt lejha. Hi wara li ttendiet li kont qed inħares lejha bdiet thares lejja wkoll. Imma ommha, in-nanna Gerit, Alla jaħfrilha, ittendiet. U ma stajtx inkellimha wiċċ-imb-wiċċ.

MARIJA: Miskin...

TEREŽA: Illum mhux hekk...

MARTIN: Naf, naf li llum mhux hekk. X'nagħmel? Kellimt lil ġanna tal-Bubun, il-huttaba, ghidtilha jekk twassalli hotba lil Toni ta' Dovik għal bintu u ż-żwieg jirnexxi nagħtiha hamest ewwieg. Gimħha wara l-huttaba qaleli li kellmitli lil ommha. Din għall-ewwel qaqdet taħsibha

u sa fl-ahħar qaltli li kollox sew. U bdejt immur għandhom. Qatt ma hallewni wahdi magħha. Dejjem bl-ghassa tan-Nanna Gerit. Qatt ma fdatni minuta avolja ħadd ma kien jista' jgħid aqqal min ismi. Wara xi żmien għamilna l-partit. Jiena tajtha c-ċurkett u hija tatnī l-maktur. Imma qatt ma hrigna waħedna... dejjem flimkien taħt ghajnejn in-nanna Gerit.

**TEREŽA:** Hi xi dwejjaq! Mur għidilhom hekk lis-sinjurini ta' tas-Sliema... l-aktar meta tibda tagħmel is-shana u kulhadd joħrog jippassiġġa Għar id-Dud.

**MARTIN:** Imbagħad wara xi żmien iżżerwiegħna... kellna tieg sabih. Imma wara t-tiegħi damet tlitt ijiem ma ġiet toqghod miegħi... [Wara stit] U issa kif triduni u lievi nieħu gost meta nisma' lilkom tghidul bil-boy friend, wil-hafna ksuhat ta' papà, Sur Martin u x'naf jiena? Uliedi, intom ma tixbhu xejn lil ommkom... tbiddiltu... bil-kemm nista' nemmen li intom tiegħi... Li kieku ommkom ma mitex żgħira u hallietni nhabbat wiċċi magħkom waħdi, kieku bhal issa...

**MARIJA:** [Taqtagħlu kliemu] Miskina l-mamà...

**MARTIN:** [Jitlagħlu, iqum minn fuq is-sigġu u jgħajjal] X'mamà mamal Kieku bhal issa qiegħda tismagħkom u tista' tqum mill-qabar kienet toħrog għalikom u thabbatkom ras ma' ras!

*Marija u Tereža bħal jaħbi tu jibżgħu minnu. Jitwarrbu.*

**MARTIN:** [Ikompli] Imma issa li hemm hemm. Jiena illum jaqbilli li ma naqlax inkwiet biex tistgħu tiżżewwġu...

*Tereža tħuslu idu Martin juriba idu mċappsa bil-lipstick. Wara stit donnu qaqħad jaħsibba x'igħidilba.*

**MARTIN:** Marija, għandek tkun illum ċappast hafna tadam maż-żejt ma' xufftejk?

*Tereža taqbad tidħaq.*

**MARIJA:** [Mgħaddha għażi okkta qed tidħaq biba] Papà, int lil Tereža xufftejha ma rajthomliex? Tiegħi biss jidher? Ara kif xufftejha kollha lipstick bħal tiegħi.

**MARTIN:** [Mgħaddab] Ejew 'l hawn. [Jersqu lejb imbażżeġgħal] Rajthom xufftejha Tereža wkoll. Tallajtu hom. U ara sa titilfuli l-paċċenzja. [Waqt li jgħid bekk jaqbadhom minn xuxithom u jħabbatħom ras ma' ras. Marija u Tereža iwerżqu, Jitla qħom u jkun ser joħrog. X'bi jasal fejn il-bieb jerga' lura u jgħidilhom] Issa li hemm hemm. Issa ma jaqbelx inħassar festi jew nagħti sodisfazzjon lin-nies ghax-habba aghhar. Illum jaqbel

lili u lilkom li żwieg tagħkom isehh. Lilkom biex tieħdu l-istat tagħkom u jiena biex neħles minnkom. Minn hawn u ftit ieħor jaslu l-għarajjes tagħkom. [Lil Marija] Xhin hu?

MARIJA: Dalwaqt il-ħdax. . .

TEREŽA: Hi, x'wahda din, dalwaqt jaslu. . .

MARTIN: Il-hin dieħel. L-għarajjes tagħkom bil-mistednin ftit ieħor jkunu hawn. Lestu l-mejda – Qis li ma tagħmlux xi xenata li tista' thassar l-għeruşija għax dik tkun l-akbar disgrazzja tiegħi. . . qassmu l-misted-nin ta' Marija naħa u ta' Tereža oħra, għax Alla jbierek l-għarajjes tagħkom wil-mistednin lanqas huma tal-istess partit u qis li ma tinbxux lil xulxin. . . biex iseħħi il-partit u wara ħmistarx oħra k'Alla jrid titilquli minn hawn ha noqghod waħdi. . . Jiena sejjjer fil-kċina nieħu ġsieb il-borma [Joħroġ].

TEREŽA: X'kull waħda, illum il-papà għamilhielna. Kemm baqa' lura!

MARIJA: U mhux int ilsienek twil?

TEREŽA: Ilsienek twil int. Dan x'għandu x'jaqsam?

MARIJA: X'rikt tgħidlu bil-boy friend? Ma tafx in-nies tar-rahal kemm huma skruplużi?

TEREŽA: Ma għandekx xi tgħid? Mela int ma ftahartx bil-boy friend tiegħek ukoll?

MARIJA: Imma int semmejtu l-ewwel, ja paċċa li int.

TEREŽA: Paċċa li. Ara ma nghidlekx!

*It-tnejn dejjem jisħnu għal xulxin – leħbenhom jogħbla sa tweržiqa.*

MARIJA: Trid titfa' l-ħtija fuqi, ja paċċa?

TEREŽA: Paċċa int għax lanqas taf xi tkun qed tgħid.

MARIJA: Jiena għandi għaqal biex nixtrik u nbigħek. Għalhekk mas-sinjuri dejjem kont stħmat, mhux bhalek!

TEREŽA: Stħmat hej. Għalhekk mhux fil-kċina waħdek dejjem kont tiekol.

MARIJA: Jiena mas-sinjuri qatt ma ħadtkun fid-dur. M'inie wiċċi tost!

TEREŽA: Ajma min qed jitkellem! Qed tgħid hekk għax għajjura. Lili s-sinjur kien iżommni niekol fil-mejda mas-sinjura.

MARIJA: Għas-sabiñ wiċċek!

TEREŽA: Xi trid tgħid bih dan il-kliem? [Idejha f'wiċċha]

MARIJA: Narga ngħidlek, għas-sabiħ wiċċek!

TEREŽA: [Idejha ponnijiet ma' wiċċ Marija] Ghidli xi trid tħisser, qed in-ġħidlek għax sa niggħanfak.

MARIJA: Trid taf? Mela ħalli ngħidlek! [Kif tgħidilha bekk taqbadha minn xagħarba. L-oħra taqbadha minn xagħarba wkoll. Twerziq kbir. Jigi jiġi missierhom bil-bastun f'idu.].

MARTIN: Sa tisktu, ja zewġ imġienen! Dalwaqt jiġu l-gharajjes tagħikkom u jekk isiru jafu x'żewġ angli fikom, kemm tinhabbu, kemm intom bil-ġhaqal, nibżha' li jisfratta kollox u tibqgħuli ma' wiċċi. [Lil Marija] Zgur inti bdejha dix-xenata! Taf għax ma nagħtikomx xebgħa bastun.

Marija u Tereža jitilqu 'l-xulxin, jirrangaw xagħarhom u ġwejjieġhom jitnaddju u jlestu ghall-ġħarajjes, sektin. Martin jarġa' joħroġ Jonfoħ. Joqogħdu bi kuwiethom sa kemm.

MARIJA: Int dejjem tobghodni... anki missieri ma jaħmilnix... lili biss ra...

TEREŽA: Oqghod, ja mikduda...

MARIJA: Kulħadd bil-preferenzi. Anki fid-dota jiena mort l-agħar.

TEREŽA: Ara ma ngħidlekx. It-tomna raba' tas-Sinet li ħadту int aħjar minn tiegħi.

MARIJA: It-tomna raba' ta' Marzena li ħadtu jiena fiha ħafna blat. Jien għandi mniex ingerger.

TEREŽA: Imma tiegħek fiha iżjed minn tomna.

MARIJA: Tomna biss fiha... tomna biss, taf...

TEREŽA: Fiha iżjed...

MARIJA: Hallini minnek, Jien mort l-agħar...

TEREŽA: Kif mort l-agħar? Mort l-agħar jiēna.

MARIJA: Għid fiex mort l-agħar.

Idmu, jgħajji bekk wiċċi imb-wiċċi, Imieru lil xulxin sakemm jerġgħu jaqbdu f'xagħar xulxin. Twerziq.

MARTIN: [Jgħajjal minn ġewwa] Ja xjaten li intom, sa tisktu... jekk tinharaqla l-patata mħabba fikom noqtolkom it-tnejn.

Marija u Tereža jinfidru minn xulxin. Għal darba oħra jirrangaw xagħarhom u jerġgħu jaqbdu jiffacendjaw sakemm targħa taqbad.

TEREŽA: Dejjem tiġbed lejk. Kollox trid għalik. Il-farda tan-nanna Gerit

mhux int hadtha?

MARIJA: Wid-dublett ta' mitt lembuda tan-nanna Gerit min hadu?

TEREŽA: Ajma hej. Sa nilbes id-dublett ta' mitt lembuda u mmur nippas-sigga Ghar id-Dud bih, arani. Dak x'jiswa?

MARIJA: Mela ma jiswiex! Dak antikità. Mur bighu biex tara x'iddahhal tiegħu.

TEREŽA: U hallina minnek . . .

MARIJA: U żgur, ma sibtx xi tgħid issa. Iċ-ċappetti taż-żija Żabbar min hadhom?

TEREŽA: Antikalja. Ghax ma tghidlix min ha l-imsielet taz-żija Marinton?

MARIJA: Hadhom jiena, Ma jiswewx habba.

TEREŽA: Kemm int ta' sebgħek f'halqek!

MARIJA: Daqskekk int ta' sebgħek f'halqek int. Il-polka tan-nannu min hadha?

TEREŽA: Ghax ma ssaqsix min ha c-ċintill tan-nannu u dak il-ġmiel ta' ġarikor?

MARIJA: Kiesha. Taf x'imissek tgħid, min ha l-ġiżirana tal-mamà – dik tiswa hafna flus.

TEREŽA: Il-ġiżirana, jekk jogħġbok, hadha jiena u dik mhix ġejja minn tal-mamà imma xrajha jiena bi flusi.

MARIJA: Giddieba!

TEREŽA: Giddieba int u min iġħid li ma intix!

MARIJA: Iva eh, jiena giddieba? Mela halli nurik jiniex giddieba.

Jerġġbu jaqbdu f-xagħbar xulxin. Twerži. Jigi jiġri jonfoħ missierhom bl-imrewwha tal-kenur f'-idejb. Jagħtibom daqqtejn kull waħda fuq il-warrani. Imbagħad b'xagħbar rasħhom f'-idejh it-tnejn b'lēhen mgħaddab għal darb'oħra jgħidilhom.

MARTIN: Demonji – Ma ghedtilkomx li l-gharajjes tagħkom dalwaqt jaslu? Ma tafux toqogħdu bi kwietkom għal fiti? [Jitlaqilhom xagħbarom] Isim-ghuni, uliedi, jekk dan iż-żwieg jisfratta jiena nsiefer jew mmur naqbeż minn x'impien . . . Jekk dan iż-żwieg jisfratta ma ssibux raġel ieħor li jeħodkom. Tafu kemm siefru rġiel dis-sena? . . . Ma ssaqsunix? . . . ngħid il-kom jien . . . Dawn l-ahħar snien siefru daqskekk hawn nies Ghawdex kollu. . . . hekk qalli Mastru Karm. . . . U taf x'qalli Mastru Karm ukoll?

... qalli li dalwaqt jasal iż-żmien li għal kull ġuvni jkun hawn sitt xebbiet. Jekk dan iż-żwieġ jisfratta intom tibqgħu ma' wiċċi. u jiena mbagħad ma nafx x'isir minni. . .

*Taħbi fil-bieb, il-bniet jirranġaw ruħhom malajr – fuq xogħolhom qisu ma ġara xejn. Martin imur jistaħ.*

MARTIN: [Lil-Tereža] Tereža, gie Gużepp.

GUŻEPP: Gejna kmieni għandu jkun. . .

MARTIN: [Iressaq lil Tereža li tagħmel ta' bir-ruħha qed tistbi] Hawn Gużepp, Tereža, ilha tistenniekk. Jaħasra thobbk wisq. Imma baqghet mistiħha hafna avolja għamlitha man-nies. . .

GUŻEPP: [Jieħu id Tereža f'idejh. Jagħijs biex, imbagħad isaqsiba] Kun-tenta? . . . Kollox jasal hux, Terež? Ilni bi ħsiebek ħames snin. Kemm domt Malta man-nies kont narak ftit wisq, ftit meta kont tiġi tara lil missierek. Issa sa fl-ahħar wasalna. . . ħmistax oħra nejjigu. Ferħana Tereža?

TEREŽA: [Titbissimlu grixtija grixtija u minn taħbi ilsien tgħidlu mħejma] Kun-tenta ħafna. . . Imma. . .

GUŻEPP: Hemm xi imma, Terež? Mhux bizzżejjed taqtaqtli qalbi sa għedtli ixa? . . . Ma għadekx bil-ħsieb ta' xi Malti hux? [Bid-dabba]

TEREŽA: Tridx tmuri Guż, mela aħna tal-istess drawwiet tal-Maltin. Jiena lilek habbejt, lilek biss. Imma qalbi sewda ghax ser ikolli nhalli lil papà. . . u lil oħti Marija. . . ma tafx, hajja gdida. . . ħsebijiet godda. . . meta tiżżewwegħ toħroġ mid-dar għal kollox.

GUŻEPP: U la tinkwetax. Aħna mhux fejn missierek ser inkunu noqogħdu?

MARTIN: Dak il-post tal-pjazza imbiegħed imma aħjar minn dak li hawn fejni. Ma qbiltux fuq il-kera?

GUŻEPP: Xi qbilna. . . tawh rigal ta' ħamsin lira u ħadħuli. . . mhux għax ma kontx raġel nagħti hamsin lira rigal imma ma ridtux jiskappriċċani.

MARTIN: [Rassenjat] Tkun magħmulak l-volontà t'Alla. . . [Lil-Tereža] Mur aġħi daqqa ta' għajnej dak il-għażiex u l-patata. . .

TEREŽA: [Toħroġ. Hi u bierga tkares lura lejn Gużepp. Tarab dabru lejha u bil-mod tgħid lil Marija] Inkedd; tiegħek mhux mgħaġġel jiġi jarak.

Marija tgħaqqad il-ponn minn taħbi u Tereža titlaq 'il barra. Imma dak il-ħin tinstama' taħbi oħra fuq in-naħha l-oħra tal-bieb. Martin imur jistaħ.

MARTIN: Wasal Karlu. Ghaddi, ghaddi, Marija, wasal l-gharus tiegħek ukoll. Issa aħna lkoll. Issa familja waħda.

*Marija tmur tifra b'bib. Tgħidlu jgħabbi. Karlu imma, waqt li qed iżommilha idha f'idu, iħares cass lejn in-naħha l-oħra. , , lejn Ĝużepp. Minn naħha l-oħra Ĝużepp iħares lejb cass ukoll. Jidher li ma kinux qed jistennew lil xulxin. Sa-dal-bin terga' tkun daħlet Tereża li tmur in-naħha tal-gharūs tagħha.*

MARTIN: [Mi-xul] Tharsux hekk bl-ikrah lejn xulxin, qiskom sa tibilgħu wieħed lil iehor.

TEREŽA: Mela ma ghedtilhomx li l-partit kien ser isir tat-tnejn f'daqqa?

MARIJA: Papà, x'għamiltilna?

MARTIN: Uliedi, ma ghedtilhom xejn. [Lil Karlu] Int oqghod bil-qiegħda hawn. [Lil Ĝużepp] u int hawn. Int, Tereża, oqghod fejn Ĝużepp u inti, Marija, fejn Karlu. [Iqaħqaq b'grizmejh bħal wieħed li qed ibati jfisser x'għamel] Le, ma ghidtilhomx li kont ser inlaqqagħhom flimkien. Meta kellimt lil Karlu rajtu li lil Ĝużepp ma jistax jarah b'għajnejh. [Ġużepp jaħbat ser iqum bil-ponn imġaqqad. Tereża tnizzlu bil-qiegħda] Meta lil Karlu semmejtu lil Ĝużepp rajt li lanqas ried biss jisima' bih. [Li istess Karlu jaħbat ser iqum għbal Ĝużepp imma Marija tnizzlu bil-qiegħda] Isimgħuni, uliedi. La tishħux għal xulxin. Jekk hawn xi ħadd ġati ta' din il-laqqha tagħkom bla ħsieb huwa jiena. Tafu għax laqqajek kom hawn? Laqqajtkom għax ma rridx biss naħseb li ż-żewġ uliedi li dejjem trabbew fl-imħabba ta' xulxin, waħda ma tgħaddix mingħajr l-oħra, meta jiżżewg jibdew jobogħdu lil xulxin. Kif għidt jiena, Marija li jekk tixtri biċċa cikkulata ma tinżiħliex jekk mat-taqħix biċċa minnha lil oħħa u Tereża jekk tixtri ratal qubbajt fil-festa tar-raħal kienet tieħu ratal iehor lil oħħa daqs kemm thobħha, meta jiżżewg ser jitilfu din l-imħabba u flok jinħabbu jibdew jobogħdu lil xulxin? ; ; Ghax nafuha aħna, jekk ir-raġel tal-waħda ma jkunx jahmel lir-raġel tal-oħra jibda l-inkwiet fil-familja u dan ma ridtux jiena. ; ; U meta jkun hemm il-frott, meta Tereża 'kk Alla jrid ikollha għaxxart itfal bħal ommha u Marija għaxxra oħra, dawn it-tfal meta jgħaddu fejn xulxin jibdew iħarsu bl-ikreh lejn xulxin ukoll? Imbagħad din il-mibegħda kolha għalfejn? Għax intom kandidati ta' żewġ partiti wieħed kontra l-ieħor? Il-Partit tas-Sofor huwa kontra l-Partit tal-Hodor. Imma ż-żewġ xbejbiet ta' Martin ma humiex kontra xulxin. U mela għaliex żwieġhom għandhom ikunu kontra xulxin? ; ; Għalhekk laqqajtkom hawn flimkien mingħajr ma ghedtilkom. Issa jekk għamilt hażin jew tajjeb għiduli intom. ; ;

*Għal fit jaqa' skiet kbir, sakemm Karlu iqum minn postu u joffri idu lil*

Gużepp. Dan jagħfsashielu. Jitgħannqu bħal żewġ ħbieb. Tereża u Marija imqanqlin jitgħannqu flimkien. Martin jimsa ħ id-dmugħ. Jinstama' taħbi minn żewġ bibien mnejn daħlu Karlu u Gużepp. Marija u Tereża jmorru jiftħu, kultħadd in-naħha tiegħi. Mill-bieb mnejn daħal Karlu jidħlu wieħed wara l-ieħor Toni, ħuk, pulizija bil-frank, is-surmast ta' l-iskola, Fredu, u Wiġi kandidat iehor tal-Partit tas-Sofor u mill-bieb mnejn ikun daħal Gużepp. jidħlu t-tarib tar-rahal, Pawlu u Karmnu, żewġ kandidati oħra mill-Partit tal-Hodor. Martin ferhan jeħdilhom b' idhom wieħed wieħed. Imma milli jidher, il-ħbieb tal-wieħed ma kinux jistennew lil ħbieb tal-ieħor. Barra s-surmast wit-tarib tar-rahal li jmorru jiftħu b'xulxin l-oħra rajn jibqgħu ssummati jħarsu lejn xulxin donnhom iridu jaħbtu wieħed għal ieħor. Skiet imbarazzanti. Tereża u Marija iħarsu lejn xulxin mis-xula, ma jaſux x'jaqbdu jagħmlu sakemm. . .

MARIJA: [Tgħid lil missierba misxul ukoll] Jaqaw din biċċa oħra tiegħek?

MARTIN: [Iqaħaqħ grizmu u jgħid] Biċċa oħra tiegħi ghall-ġid ta' kultħadd. U mhux minn rasi, tafux, Ridt nagħmlil kom. . . ridt nagħmlil kom. . . x'kelma qalli l-kappillan. . . [B'seħġħu fuq nagħsū] Iwa, ridt nagħmlil kom surpriżza. . . Lill-Kappillan għedlu kemm kont inkwitat għax uliedi kienu ser jieħdu żewġ ġuvintur mill-aħjar, ma ssibx bħalhom jekk iddur Ghawdex kollu, imma mbagħad hej, ma jaħmlux lil xulxin qishom kelb u qattus. Il-Kappillan, qalli, għandi ħasba. Ismagħni, Martin. . . Qalli laqqa' l-gharajjes ta' uliedek fil-ġurnata tal-partit ma' xulxin mingħajr ma jkunu jaſu wieħed bl-ieħor. . . agħmel partit wieħed. . . u stieden tlieta mill-ħbieb tagħhom għall-festa. . . bla preferenzi, biex hadd ma jkollu xi jgħid; dik ġurnata ta' ferħ u żgur jagħmlu ħbieb. Jekk ma jagħmlux, mela lix-xebbiet tiegħek ma jħobbuhomx bizzżejjed. U innexx, għax araw Gużepp u Karlu ħadu b' id xulxin u jiena ferhan ħafna. Biex hadd ma jkollu xi jgħid stedint tnejn tal-iskola wkoll - lis-Surmast mal-ħbieb ta' Karlu u lit-tarib mal-ħbieb ta' Gużepp. Issa għiduli intom għamiltx tajjeb jew le. . .

Gużepp u Karlu jeħduha wieħed b' id u l-ieħor b'oħra, sinjal li l-ħasba tiegħi irnexxiet.

TABIB: U lill-Kappillan ma stedintux, Martin?

MARTIN: Stedintu. Imma taf x'qalli, Qalli, Martin, li kont ni sta' ninqasam fi tnejn kieku nofsi kont mmur mal-ħbieb ta' Karlu win-nofs l-ieħor mal-ħbieb ta' Gużeppi. Imma billi ma nistax ninqasam l-aħjar ma niġix. - U din x'fiha, għedlu, Sur Kappillan? Ser joqogħdu jaraw?

KARLU: Sewwa għedlu. Dal-biżżeña għalfejn?

GUZEPP: Tassew. Dal-kappillan x'haseb li aħna, tgħid?

MARTIN: Mela wliedi, tafu x'qalli? Hareg kaxxa sulfarini bhal din mill-but. Qalli qed tara din is-sulfarina? [Martin jagħmel dak li jgħid] Arani, mela. Qabbad sulfarina. Qalli rajt kif ħareg in-nar malli s-sulfarina messet mal-kubrit? – Rajt, sur kappillan, għedlu. Qalli Martin, hekk ukoll il-partiti johrog in-nar minnhom malli jmissu ma' xulxin, jew xi hadd imiss magħhom. Jiena nibża' minn-nar. Għandi suttana ġidida ma tħixx naħra qha. ; ; ; Xi trid tgħid bih dal-kliem, sur Kappillan? saqsejtu – Martin, qalli, il-bniet tiegħek sér jieħdu żewġ ġuvintur ma hawnx bħal-hom ir-rahal kollu, imma għall-pulitka joqrlu. ; ; ; jishnu wisq u jekk toghġob lil wieħed tiksirha mal-ieħor.

KARLU: Ara, Martin kliem il-kappillan ma għoġobni xejn. Dak li qal hu ma jgħoddx għall-partit tas-Sofor. ; ; ; il-partit tagħna partit tal-irġiel. ; ; ; [Kif iġħid bekk sħabu, Fredu u Wiġi jingalgħu lejn in-naħħa tiegħu, iġħidu: Sewwa qed iġħid – Il-partit tas-Sofor partit tal-galantomi eċċi.].

GUŻEPP: [Jišt宦] Isma' jiena ma għandix ħajta f'filsieni. ; ; ; jekk qed tgħid li l-partit tal-Hodor mhux partit tal-galantomi, ngħidlek li ma intix galantom int u lanqas niesek. ; ; ;

Sħabu, Pawlu u Karmnu jersqu lejn in-naħħa tiegħu u l-erbgħa jħarsu bl-ikreh lejn xulxin. ; ; ;

MARTIN: Jaħasra, x'għamilt b'idejjjal. ; ; ; dik kienet ċajta. ; ; ; ċajta tal-kappillan. ; ; ; ċajta biss. ; ; ; Isa, surmast, tabib, jaħasra, għidu kelma għall-ġid. ; ; ; thalluhomx iħassru festi. ; ; ;

SURMAST: [Lil Karlu] Ahna ser nitbellhu, jew? Illum waqt il-ġlied? Jiena biex nieħu qatra gejt mhux biex nismagħkom titlewm? Isa, Karl, hallina minn dan. ; ; ;

TABIB [Lil Gużepp]: Iva narrak imbierek, jiena gejt ferhan li ser nieħu qatra u int ser tagħmel dix-xenata? Isa, arġġi lu ħudu b'idejn xulxin. ; ; ;

KARLU: Mhux dak il-kiesaħ beda?

TEREŽA: Bdejt int u jekk jogħġibok lill-ġħarusk tiegħi tħidlux kiesaħ. ; ; ;

MARIJA: Għax ma ssikketx il-sienek, ja ħmara li int. Mhux l-ġħarusk tiegħek beda?

MARTIN: [Jonsoħ u jgħajjat] Uliedi, -ser tkħassru kollox. ; ; ; [It-tabib wis-sur mast ifittxu jberdubhom waqt li l-ōbrajn jibqgħu jħarsu lejn xulxin donnhom iridu jieklu wieħed lil ieħor].

TEREŽA: Lili tgħid ħmara? Lili, ja kiesha. Ejja ha nurik jiniex ħmara. ; ; ; [Kif tgħid bekk tmur taqbad f'xuxet oħθha. ; ; ; Martin jagħti fuq rasu jgħajjat, Ifirdubhom. ; ; ; ser tkħassru kollox. ; ; ; Karlu u Gużepp iżommu

*kull wieħed l-għarusa tiegħu. Għal fit-taqqa' sikta kbira. Imbagħad...]*

MARTIN: [B'leħen miksur] Ara x'kelli nara llum... u dan mħabba daqxejn ta' ċajta... din l-imgharrqa politka... Karlu, Gużepp, f'gieħ Alla, ejjew ħudu b'id xulxin... ejjew uliedi, għidulhom jiexdu b'id xulxin. Aġħmluhom paċi... .

SURMAST: [Iressaq lil Marija lejn Karlu waqt li t-tabib iressaq lil Tereza b'dejn Gużepp] Inti, Tereża, aqbad b'idejn Gużepp u inti, Marija, b'idejn Karlu. [Karlu u Gużepp jersqu lejn xulxin u bi ibissima jerġgħu jieħdu b'ido xulxin].

KARLU: Kienet ċajta... .

GUZEPP: Ċajta biss... .

MARTIN: Ċajta tal-kappillan... .

SURMAST: ... Prosit, hekk sewwa... .

TABIB: Isbaħ mill-paċi ma hemmx fid-dinja... .

MARTIN: Marija... . Tereża, mormu gewwa ġibu qatra lill-ħbieb... .

*Joborgu.* . . .

TONI: [Waqt li l-oħrajn jitkellmu bejniethom] Mur għidilna, Pawl, kemm kellek tikber meta konna għadna mmorru l-iskola tal-Gvern flimkien... . Il-pulitka għamlitek nies... .

PAWLU: [Imfantas] Mela jien kont hanżir, Toni?

TONI: U fhimni hažin! Issa int bħal Koli ta' Xafrin? Dak jirgħha n-nagħha beda u jirgħha n-nagħha għadu. Int thallat ruħek miegħu?

PAWLU: Mela moħħ ta' kulħadd xorta, Ton?

TONI: Hekk mhux. Ara int, Alla jbieren, kemm imxejt 'il quddiem.

PAWLU: Il-bniedem hadd ma jkun jaf x'għandu jgħaddi minn għalihi. Fejn qatt għaddieli minn rasi li għad irrid nibda nikkmanda lil Malta u Ghawdex... .

TONI: Bi ħsiebek tagħmel xi haġa sabiha għar-raħal?

PAWLU: Jiena... . u mela le... . lill-kappillan ga weghedtu li nwaħħallu żewġ fanali quddiem iz-zuntier... . nifħfulu triq għan-naħha ta' Ghajnej Sigar, . . . u nwaħħlu erba' fanali mal-ħitan... . għax tkun għaddej bil-lejl lanqas tara taħlef. . .

KARMNU: [Li jkun qed jissemma] E, insejt tgħidlu li sa nqabbdu-ħafna nies

jahdmu. ; ; kemm Alla halaq. ; ; biex hadd ma jgerger. ; ;

FREDU: . . . Imma dax-xogħol kollu, nghid jien, kif ser tagħmluh jekk il-Gvern mhux f'idejkom?

WIĞI: Sewwa qed tgħidlu.

PAWLU: Ara x'qallek, elezzjoni oħra aħna nirbħuha.

KARMLNU: Darb'oħra ma nitilfu hix il-pultruna tal-bellus li hemm f'dik id-dar sabiha.

PAWLU: X'dar hi?

KARMLNU: U dik id-dar fejn jiltaqgħu tal-Gvern x'jgħidulha bħal issa? Ghidilna int Mast.

SURMAST: [Ikun medbi jitkellem ma' obrajn] Lili qed tgħid?

KARMLNU: Iva, lilek Mast. X'jgħidulha dik il-kamra fejn jiltaqgħu biex jithaddtu kulħadd jgħid tiegħu?

SURMAST: Emminni ma nafx għal xiex trid tgħid. [Isejjab lit-tabib] Dott, ara Karmnu tagħna jrid isagsik xi ħażja. ; ; ma nistax naqbad x'inhni.

KARMLNU: U dik, tabib, dik, għorfa bħal kamra kbira kbira fejn jiltaqgħu dawk li jikkmandaw lil Malta, Għawdex u Kemmuna. ; ;

SURMAST: Karm, żid Kemminuett u Filfla biex tkun semmejt kollox.

TABIB: Naf għalfejn qed jgħid. Ghall-Assemblea Legislativa.

KARMLNU: X'kelma twila. ; ; il-kliem tal-iskola twil wisq. ; ;

*It-tabib itaptaplu fuq spalltu u bu wis-surmast joqogħdu jithaddtu bejniethom. . . .*

PAWLU: [Lil Toni] Taf x'qed ingħid, Ton. Lil Karmnu fraħtlu talli tala' fil-Gvern u lili lanqas kelma.

TONI: Ara taħseb li ma ridtx nifraħlek ukoll, taf. ; ; għalija jien bniedem tas-servizz, gejt hawn biex nikkompanja 'l-ħija Karlu u għada għall-uniformi bħas-soltu. ; ; wil-Bambin jeħlisna mill-politika. Issa jiena rrid minnkom. ; ; Kos, jaqbadni d-dak x'hin niftakar li konna l-iskola flimkien; min jaf kemm morna l-ghalqa u grejna għall-bejtiet tal-ħasafar u issa meta narakom ser ikollu nsellmilkom.

KARMLNU: Mhux għalija, Ton, imma meta tarana sellmilna għax jekk ikun hemm xi hadd ieħor li ma jsellimx ma nkunux nistgħu nagħmlu favuri. ; ;

PAWLU: Sewwa qallek Karmnu, sellem, biex ma nagħtu 'l-hadd xi jgħid. ; ;

TONI: U mela ma nsellemx. Lilkom nagħrafkom minn mil bogħod, imma qaluli li hemm erbghin minnkom... dawn biex tagħrafhom kollha trid twaħħilhom medalja...;

FREDU: Taf li għoġbitni l-idea ta' Toni. L-ewwel haġa li nagħmlu malli nitilgħu fil-Gvern ngħaddu ligi biex kull min jikkmand 'l Malta u Ĝawdex jibda jgħiex il-medalja...;

PAWLI: Medalja sabiha...;

KARMLU: Medalja tad-deheb...;

FREDU: U le tal-fidda bizzżejjed...; Nibżgħu għall-kaxxa ta' Malta, l-ahwa! basta medalja...;

KARMLU: Hares, huti, in-nies mhux midalji trid imma x-xogħol...; hobż id-dar.

KARLU: [Li jersaq fuqbom jissamma' ma' Gużepp] Min għamel xogħol daqs il-Gvern tas-Sofor?...;

GUZEPP: Tal-Hodor għamel iżjed...;

KARLU: Min fetaħ il-ġibjun?

GUZEPP: Min bena skejjel l-aktar?

KARLU: Min fetaħ il-latrina tat-Tokk?

GUZEPP: Il-partit tal-Hodor!

KARLU: Mhux veru. Qed ngħidlek fetaħha l-Partit tas-Sofor.

*Jibqgħu sa ffit ieħor imieru lil xulxin, wieħed igħid tas-Sofor, l-ieħor tal-Hodor sa ma jibdew iferftru idejhom f'wiċċ xulxin.*

GUZEPP: Issa telaghħi. Intom is-Sofor taf x'intom? qabda nies ma temmnu b'xejn...;

KARLU: U intom, intom taf x'intom?...; qabda nies faċċoli...; faċċoli...;

*Gużepp u Karlu jkunu ser jaħbi għal xulxin. Iferrqubom is-sur mast u t-tabib waqt li l-oħra jnogħi jħarsu donnhom jistennew jaraw xi taqtigħha. Dal-hin jidħru deħħlin minn ġol-kċina Martin, Marija u Tereza bil-gabarrè mimli xorba u ħelu għall-ġħalli-ġħarajjes wil-mistednin. It-tsafliet jin-sexxu jwerżqu, bil-gabarrè ser jaqa' minn idejkom.*

MARTIN: [Lit-tfal] Hsieb kom f'dak il-gabarrè...; għamilt ħafna spejjeż għal xejn...; ser thassru kollex...; Niżżlu dak il-gabarrè fuq il-mejda...; rażżu l-ġħarajjes tagħikom feroci li għandkom għax ma niflaħx iż-żejed għal dawn ix-xenati...; [Jagħmlu bekk - Kulħadd jiskot. Wara pausaj. Issa ġalluni nitkellem...; Isimgħuni, uliedi, Gużepp u Karlu u intom sur-

mast u tabib araw jiniex qed nghidilkom sewwa - [Lil Karlu u Gużepp] Ejjew 'l hawn [Jagħmlu bekk] Intom tridu tiżżeġu lil uliedi? [Inkwitat għax ma jitkellmuk, iġħajjal] Tridu, jew le? [Jagħmlu iva b'rashom] Tridu. Kollox sewwa. Issa Gużepp u Karlu isimghuni, Tereża u Marija qatt ma kellhom xi jgħidu f'għomorhom ħlief illum mħabba fikom. Mill-bqija tfajliet kwieti ssemmix, tal-knisja, tal-ġabro. Jinħabbu ma jgħaddux waħda mingħajr l-oħra. [Lil Gużepp] Jiena naf kemm thobba lil Terež. Ghidli s-seww. Lil Tereż trid taraha qalbha sewda mħabba fik?

GUŻEPP: Le ma tridx.

MARTIN: [Lil Karlu] Int lil Marija ma thobbiex anqas milli Gużepp iħobb lil Tereża. Mhux hekk?

KARLU: Inħobbha daqs ruhi l-għażiżha.

MARTIN: Mela lin-nisa tagħkom tkunu triduhom isellmu lil xulxin u jmorru għand xulxin, mhux hekk?

KARLU U GUŻEPP: U mela le...;

MARTIN: [Jaqbad id il-wieħed u l-ieħbar] Mela aqħmlu paċi. Sa tieħdu lill-ahwa. Qisu li tgħixu bħal ahwa.

SURMAST: Bravu, sur Martin.

TABIB: Raġel tas-sens is-sur Martin.

MARTIN: Isaw Gużepp u Karlu, aghfsu id xulxin...;

Jagħmlu bekk

KARLU: Kienet ċajta...;

GUŻEPP: Ċajta biss...;

MARTIN: U issa nixorbu qatra bis-saħħha tal-ġħarajjes.

*Kulħadd jersaq fuq il-mejda u jieħu tazza xorb. Igħidu flimkien: Bis-saħħha tal-ġħarajjes! xbiñ ikunu qed jerġġi lu iqiegħdu t-tazzi battala, tinstema' taħbi fuq il-bieb. Martin imur jiifta.*

MARTIN: Issa aħna lkoll. Hawn Kurun il-ħuttab...; [Gużepp u Karlu jmorru jifirħu bib] Ara Kurun...; X'hemm Kurun...;

KURUN: Martin stedintni ghall-qatra mal-ġħarajjes. Mhux hekk kien jixraq? Il-ħuttab jorbot u ġejt biex norbotkom...;

MARIJA: [Lil missierha – innervjeta] Papà, lilna ma ghedtilna xejn b'dan?

TEREŽA: [Innervjata bħalha] Kollox la antika.

MARTIN: Ma ghedtilkom xejn... ridt nagħmlilkom... x'inh i-l-kelma li qalli l-kappillan... [Iħabbat sebgħu fuq nagħħsu]... sibtha... surpriza... Ridt nagħmlilkom surpriza. Ghedt Marija u Tereża il-hwejjeg kollha tan-nanna ġħogħbuhom... kullma sabu fis-senduq... id-dublett ta' mitt lem-buba... il-farda... il-kulè... ix-xinilja tas-suf... ic-culqana... kullma ħalliet warajha... Ghedt mela żgur li jogħġibhuhom ukoll l-ħusanz tan-nanna. Illum Kurun ser jorbotkom kif il-huttab rabat lin-nanna man-nannu u lili ma' ommkom, Alla jaħfrilha. U hekk, uliedi, illum ser ner-ġġħu mmorru ghall-antik... L-antiki nies tajba.

GUŻEPP: Jiena l-antiki jogħġibuni ħafna. In-nies tal-lum ksuhat għandhom wisq.

*Pawlu u Karmnu jgħidu kliem li juru li jaqbdu.*

KARLU: Taf li lili dawn id-drawwiet tal-antiki jogħġibuni wkoll! Id-dar għad għandna d-dublett tat-tieġ li żżewġet bih il-bużnanna u sidrija tan-nan-nu bil-but tuni langħas, ma hix sabiha bi fti.

SURMAST: Jiena dilettant tal-antik, xi darba ħallini narahom.

TABIB: Kemm kienu jilbsu isbaħ mill-lum l-antiki. Jien għandi mużew shiħ id-dar.

FREDU [Lil Martin]. Aħna ser nieħdu qatra tal-ġħarajjes jew le?

MARTIN: Isa, Kurun fittex orbothom...

KURUN: Hawn jien arani... [Lil Martin] qiegħederba' siggijiet tnejn tnejn fejn xulxin fejn il-ħajt.

*Martin jaġħmel bekk. Igħinu x'ubud mill-oħra jnejn.*

KURUN: [Lill-ġħarajjes] Int Karlu u Marija oqogħdu din in-naħa; Tereża u Gużepp din-naħa. [Wara li qagħad iħares lejhom jitgħaxxaq bibom] Xi ġmiel ta' xebbiet u ġuvintur. Karlu jekk iddur ir-raħal kollu ma ssibx tifla oħra bħal Marija tiegħek. [Lil Gużepp] U xi ngħidu għal Tereża tiegħek, Gużepp. [Idur fuq Martin] Habib, għandek tassew biex tifrah li għandek żewġ xebbiet bħal dawn... qronfol tar-ħażżeq tagħna... U fejnū ma jienix narah? Fejnu, Martin?

MARTIN: Min, Kurun?

KURUN: Qed infitħex gabarrè u f'dal-gabarrè żewġ ċrieket tad-deheb biex norbu l-ġħarajjes wir-riżq wil-barka.

MARTIN: Għal kolloks ħsibtlek... Arani sa ngħiblek kolloks... [Jidħol ġew-wa jgħiġ gabarrè b'żewġ ċrieket fib. Imur quddiem l-ġħarajjes] Gużepp, int iċ-ċurkett tiegħek ġibtu?

GUŽEPP: Mela le. Niġu ghall-partit bla ċurkett? . . .

MARTIN: Ix-ħtu fil-gabarrè fejn dan; iċ-ċurkett ta' Tereża. [Jagħmel bekk]

MARTIN [Lil Karlu]: U int, Karl, lil Marija ma xrajt ilhiex xi ċurkett ukoll?

KARLU: U mela le. Hawn hu. [Jix-ħtu fil-gabarrè]

MARTIN: [Lil Kurun] Hawn il-gabarrè biċ-ċrieket. Fitteż orbot, Kurun. . . . orbot. . . .

KURUN: [Bil-gabarrè f'idu] Kemm iħossni ferħan. . . . żewġ ġuvintur u xeb-biet bħal dawn fejn ser issib. . . . [Lil Gużepp u Tereża] Aghtuni idej-kom halli ngħaqqa kom. . . . Hekk, sewwa hafna. . . . u issa ċ-ċrieket. . . . ha naraw sewwa [Idha bħal iċ-ċurkett l-ewwel f-sebgha Gużepp u mbagħad f-sebgha Tereża]. . . . Jidħlu tal-qjes. [Lil Karlu u Marija] U issa intom aghtuni idej-kom halli ngħaqqa lilkom ukoll. . . . sewwa hafna – wiċ-ċrieket. . . . tal-qjes. . . . jiġukom sewwa kollha. . . . Jalla intom ukoll tkunu sewwa ma' xulxin sakemm jogħġob 'l Alla. . . . sal-mewt. . . . [Martin jidher jimsa b-id-dmugħ. Kurun jittendi. Igħidlu] Martin, illum nisirhu mal-ġħarajjes. . . . hallik mil-biki. . . .

MARTIN: Hallini, Kurun, xhin niftakar li ser niftleż żewġ ġawhriet bħal dawk; l-ġħaxqa ta' hajti wil-bastun ta' xju-hihi. . . .

*Tereża u Marija jħarsu lejn xulxin minn taħbi 'il taħbi.*

KURUN: Alla jsabbar, Martin. [Lill-mistednin] X'qiegħdin tagħmlu tharsu biss? . . . [Jersqu lejn il-mejda] Middu idej-kom l-ahwa, mela dan il-ħelu, u dan ix-xorb għalxejn?

*Martin u x'-uħud iġħinuh iqassam ix-xorb. Kliem ta' xewqat sbieħ bħal 'Bis-saħħha tal-ġħarajjes, Alla jgħaddihom 'il quddiem. . . .*

*Wara x-xorb is-surmast wit-taħbi jersqu fuq l-ġħarajjes, jeħħidulhom b'-idejhom, isellmu lil-Martin u jitilqu. Bħalhom jagħmlu l-mistednin kollha. . . . Kurun l-aħħar li jitlaq. . . .*

KURUN: [Hu u ħiereg] Jekk Alla jrid, ma ndumx ma nerġa' nduq il-biskut-tini tagħkom. . . . taħbi sena oħra. . . . u għal għaxar darbiet bħal ommkom. . . . Alla jgħaddikom 'il quddiem. Saħħa! [Joħrog wara li kulħadd ikun qallu saħħa, jwieġeb] Grazzi hafna taf!. . . .

GUŽEPP: Issa, Martin, aħna ftehimna li mmorru sa Ta' Pinu. . . . ma tiġix magħħna?

MARTIN: Mhux illum. Minn joqghod mal-kċina? Meta ttejġu u jkun kolloks sew.

KARLU: U ejja, Martin, Tieħu gost fil-karrozza.

MARTIN: Mhux illum. Imma ħmistax oħra, jekk Alla jrid, niġi Ta' Pinu magħkom biex nirringazzja lill-Madonna.

MARIJA: [Tindieħes mal-ġħarūs tagħha] Kemm iñħossni ferħana.

TEREŽA: [Lil-Ġużepp] Dalwaqt inkunu ta' xulxin.

L-ġħarajjes jitgħannu. Fit-tagħniqa waqt li it-tnejn iħarsu lejn mis-sierhom Tereža ssejjah li Ġużepp Joey u Marija lill-ġħarūs tagħha Charlie. . . L-ġħarajjes biex ikomplu č-ċajta waqt li jgħannquhom isej-ħulhom Terry u Mary.

MARTIN: Bħu xi ksuħat. . .

ĠUŻEPP: Ċajta. . .

KARLU: Ċajta biss. . .

Jinfexxu jidħku. Imbagħad joħorġu 'l barra lambranzetta. . .

MARTIN: [Xxin isib ruħu waħdu, b'għajnejb mersugħha lejn is-sema, swaba' ta' idejha imdaħħla ġo xulxin bħal min qed jitlob bl-akbar ġerqa jgħid:] San Nikola tal-Venturi, Patri Bernard qalli li inti twassal iż-żwieg tax-xebbiet. . . Ismagħni sewwa, San Nikola, jekk sa ħmistax oħra ma jinqala' xejn wiż-żwieg jinxexxi, u jien neħħles miż-żewġ xjaten li għand, jiena nixgħellek xemgħa kuljum għal xħar u nsumlek ħobż u ilma għal xahrejn. . .

Jinżel is-Siparju

Mibdija fit-12 ta' Ottubru filgħodu 1955.

Mitħmuma fil-15 tal-istess xħar filgħodu.